

# Sri Venkateshwara Ashtottara Shatanama

## Stotram 1

శ్రీ వేంకటేశ్వర

అష్టోత్తరశతనామ స్తోత్రం 1

ధ్యానం |

శ్రీ వేంకటాచలాధీశం శ్రియాధ్యాసితవక్షసం |

శ్రితచేతనమందారం శ్రీనివాసమహం భజే ||

మునయ ఊచుః |

సూత సర్వార్థతత్త్వజ్ఞ సర్వవేదాంతపారగ |

యేన చారాధితః సద్యః శ్రీమద్వేంకటనాయకః || 1

||

భవత్యభీష్టసర్వార్థప్రదస్తద్బ్రూహి నో మునే |

ఇతి పృష్టస్తదా సూతో ధ్యాత్వా స్వాత్మని తత్  
క్షణాత్ ||

ఉవాచ మునిశార్దులాన్ శ్రూయతామితి వై మునిః

|| 2 ||

శ్రీసూత ఉవాచ |

అస్తి కించిన్మహద్గోప్యం భగవత్ప్రతికారకం |

పురా శేషేణ కథితం కపిలాయ మహాత్మనే || 3 ||

నానామష్టశతం పుణ్యం పవిత్రం పాపనాశనం |

ఆదాయ హేమపద్మాని స్వర్ణదీసంభవాని చ || 4

||

బ్రహ్మ తు పూర్వమభ్యర్చ్య శ్రీమద్వేంకటనాయకం

|

అష్టోత్తరశతైర్ద్వివ్యైర్నా మభిర్మునిపూజితైః || 5 ||

స్వాభీష్టం లబ్ధవాన్ బ్రహ్మ సర్వలోకపితామహాః |

భవద్భిరపి పద్మైశ్చ సమర్చ్యజైశ్చ నామభిః || 6

||

తేషాం శేషనగాధీశమానసోల్లాసకారిణాం |

నాంనామష్టశతం వక్ష్యే వేంకటాద్రినివాసినః || 7 ||

ఆయురారోగ్యదం పుంసాం ధనధాన్యసుఖప్రదం |

జ్ఞానప్రదం విశేషేణ మహదైశ్వర్యకారకం || 8 ||

అర్చయేన్నామభిర్ద్వివ్యైః వేంకటేశపదాంకితైః |

నాంనామష్టశతస్యాస్య ఋషిర్బ్రహ్మ ప్రకీర్తితః || 9

||

ఛందోఽనుష్టుప్తథా దేవో వేంకటేశ ఉదాహృతః |

నీలగోక్షీరసంభూతో బీజమిత్యుచ్యతే బుధైః || 10

||

శ్రీనివాసస్తథా శక్తిర్హృదయం వేంకటాధిపః |

వినియోగస్తథాఽభీష్టసిద్ధ్యర్థే చ నిగద్యతే || 11 ||

(స్తోత్రం)

ఓం నమో వేంకటేశాయ శేషాద్రినిలయాయ చ |

వృషదృగ్గోచరాయాఽథ విష్ణవే సతతం నమః || 12

||

సదంజనగిరీశాయ వృషాద్రిపతయే నమః |

మేరుపుత్రగిరీశాయ సరఃస్వామితటీజుషే || 13 ||

కుమారాకల్పసేవ్యాయ వజ్రిదృగ్విషయాయ చ |

సువర్చలాసుతన్యస్తస్తైనాపత్యభరాయ చ || 14 ||

రామాయ పద్మనాభాయ సదావాయుస్తుతాయ చ

|

త్యక్తవైకుంఠలోకాయ గిరికుంజవిహారిణే || 15 ||

హరిచందనగోత్రేంద్రస్వామినే సతతం నమః |

శంఖరాజన్యనేత్రాబ్జవిషయాయ నమో నమః || 16

||

వసూపరిచరత్రాత్రే కృష్ణాయ సతతం నమః |

అభిక్తన్యాపరిష్వక్తవక్షసే వేంకటాయ చ || 17 ||

సనకాదిమహాయోగిపూజితాయ నమో నమః |

దేవజిత్ప్రముఖానంతదైత్యసంఘప్రణాశినే || 18 ||

శ్వేతద్వీపవసన్ముక్తపూజితాంఘ్రియుగాయ చ |

శేషపర్వతరూపత్వప్రకాశనపరాయ చ || 19 ||

సానుస్థాపితతార్క్ష్యయ తార్క్ష్యచలనివాసినే |

మాయాగూఢవిమానాయ గరుడస్కంధవాసినే ||

20 ||

అనంతశిరసే నిత్యమనంతాక్షాయ తే నమః |

అనంతచరణాయాఽథ శ్రీశైలనిలయాయ చ || 21

||

దామోదరాయ తే నిత్యం నీలమేఘనిభాయ చ |

బ్రహ్మాదిదేవదుర్దర్శవిశ్వరూపాయ తే నమః || 22

||

వైకుంఠాగతసద్దేమవిమానాంతర్గతాయ చ |

అగస్త్యాభ్యర్థితాశేషజనదృగ్గోచరాయ చ || 23 ||

వాసుదేవాయ హరయే తీర్థపంచకవాసినే |

వామదేవప్రియాయాఽథ జనకేష్టప్రదాయ చ || 24

||

మార్కండేయమహాతీర్థజాతపుణ్యప్రదాయ చ |

వాక్పతిబ్రహ్మాదాత్రే చ చంద్రలావణ్యదాయినే || 25

||

నారాయణనగేశాయ బ్రహ్మాక్షుప్తోత్సవాయ చ |

శంఖచక్రవరానంరలసత్కరతలాయ చ || 26 ||

ద్రవన్మృగమదాసక్తవిగ్రహాయ నమో నమః |

కేశవాయ నమో నిత్యం నిత్యయౌవనమూర్తయే ||

27 ||

అర్ధితార్ధప్రదాత్రే చ విశ్వతీర్థాఘహారిణే |

తీర్థస్వామిసరస్నా తజనాభీష్టప్రదాయినే || 28 ||

కుమారధారికావాసస్కందాభీష్టప్రదాయ చ |

జానుదఘ్నసమద్భూతపోత్రిణే కూర్మమూర్తయే ||

29 ||

కిన్నరద్వంద్వశాపాంతప్రదాత్రే విభవే నమః |

వైఖానసమునిశ్రేష్ఠపూజితాయ నమో నమః || 30

||

సింహాచలనివాసాయ శ్రీమన్నారాయణాయ చ |

సద్భక్తనీలకంఠార్చ్యస్యసింహాయ నమో నమః ||

31 ||

కుముదాక్షగణశ్రేష్ఠసైనాపత్యప్రదాయ చ |

దుర్మేధఃప్రాణహర్త్రే చ శ్రీధరాయ నమో నమః || 32

||

క్షత్రియాంతకరామాయ మత్స్యరూపాయ తే నమః

|

పాండవారిప్రహర్షే చ శ్రీకరాయ నమో నమః || 33

||

ఉపత్యకాప్రదేశస్థశంకరధ్యాతమూర్తయే |

రుక్మాబ్జసరసీకూలలక్ష్మీకృతతపస్వినే || 34 ||

లసల్లక్ష్మీకరాంభోజదత్తకల్వారకస్తజే |

శాలగ్రామనివాసాయ శుకదృగ్గోచరాయ చ || 35

||

నారాయణార్థితాశేషజనదృగ్విషయాయ చ |

మృగయారసికాయాఽథ వృషభాసురహారిణే || 36

||

అంజనాగోత్రపతయే వృషభాచలవాసినే |

అంజనాసుతదాత్రే చ మాధవీయాఘహారిణే || 37

||

ప్రియంగుప్రియభక్షాయ శ్వేతకోలవరాయ చ |

నీలధేనుపయోధారాసేకదేహోద్భవాయ చ || 38 |

శంకరప్రియమిత్రాయ చోళపుత్రప్రియాయ చ |

సుధర్మిణీసుచైతన్యప్రదాత్రే మధుఘాతినే || 39 ||

కృష్ణాఖ్యవిప్రవేదాంతదేశికత్వప్రదాయ చ |

వరాహాచలనాథాయ బలభద్రాయ తే నమః || 40

||

త్రివిక్రమాయ మహాతే హృషీకేశాయ తే నమః |

అచ్యుతాయ నమో నిత్యం నీలాద్రినిలయాయ చ

|| 41 ||

నమః క్షీరాబ్ధినాథాయ వైకుంఠాచలవాసినే |

ముకుందాయ నమో నిత్యమనంతాయ నమో

నమః || 42 ||

విరించాభ్యర్థితానీతసౌంధ్యరూపాయ తే నమః |

సువర్ణముఖరీస్నా తమనుజాభీష్టదాయినే || 43 ||

హాలాయుధజగత్తీర్థసమస్తఫలదాయినే |

గోవిందాయ నమో నిత్యం శ్రీనివాసాయ తే నమః ||

44 ||

—

అష్టోత్తరశతం నానాం చతుర్థ్యా నమసాఽన్వితం |

యః పఠేచ్ఛుణుయాన్నిత్యం శ్రద్ధాభక్తిసమన్వితః ||

45 ||

తస్య శ్రీవేంకటేశస్తు ప్రసన్నో భవతి ధ్రువం |

అర్చనాయాం విశేషేణ గ్రాహ్యమష్టోత్తరం శతం ||

46 ||

వేంకటేశాభిధేయైర్యో వేంకటాద్రినివాసినం |

అర్చయేన్నామభిస్తస్య ఫలం ముక్తిర్న సంశయః

|| 46 ||

గోపనీయమిదం స్తోత్రం సర్వేషాం న ప్రకాశయేత్ |

శ్రద్ధాభక్తియుజామేవ దాపయేన్నామసంగ్రహం ||

48 ||

ఇతి శేషేణ కథితం కపిలాయ మహాత్మనే |

కపిలాఖ్యమహాయోగిసకాశాత్తు మయా శ్రుతం |

తదుక్తం భవతామద్య సద్యః ప్రీతికరం హరేః || 49

||

ఇతి శ్రీవరాహపురాణే శ్రీవేంకటాచలమాహాత్మ్యే

శ్రీవేంకటేశాష్టోత్తరశతనామ స్తోత్రం ||